

પ્રસાર ભારતી

સમાચાર વિભાગ, આકાશવાણી, અમદાવાદ

Date : 03-01-2026

MIDDAY: 1.20 TO 1.30

Day : SATURDAY

National News

આકાશવાણી સમાચાર બહુલા પરમાર વાંચે છે.

1. પ્રધાનમંત્રી નરેન્દ્ર મોદીએ આજે નવી દિલ્હીમાં ભગવાન બુદ્ધના પવિત્ર પિપ્રાહવા અવશેષોના આંતરરાષ્ટ્રીય પ્રદર્શનનું ઉદ્ઘાટન કર્યું.
2. રેલ્વે મંત્રી અશ્વિની વૈષ્ણવે કહ્યું કે , બુલેટ ટ્રેન પ્રોજેક્ટ રોજગારીની નોંધપાત્ર તકો ઉભી કરશે.
3. મધ્યપ્રદેશ સરકારે ઇન્દોરમાં પીવાના દૂષિત પાણીની ઘટના અંગે કડક વહીવટી કાર્યવાહી હાથ ધરી.
4. છત્તીસગઢમાં સુરક્ષા દળો સાથેની બે અલગ અલગ અથડામણમાં 14 માઓવાદીઓના મોત.
5. પુરુષોની અંડર-19 ક્રિકેટ મેચમાં આજે ભારત-દક્ષિણ આફ્રિકા વચ્ચે મુકાબલો.

.....
(સમાચારને અંતે - આકાશવાણી પરથી સમાચાર પૂરા થયા)

હવે પછી આપ બે વાગીને 30 મિનિટે પ્રાદેશિક સમાચાર સાંભળી શકશો....

PM- RELICS EARLY

પ્રધાનમંત્રી નરેન્દ્ર મોદીએ આજે નવી દિલ્હીના રાય પિથોરા સાંસ્કૃતિક સંકુલમાં ભગવાન બુદ્ધના પવિત્ર પિપ્રાહવા અવશેષોના આંતરરાષ્ટ્રીય પ્રદર્શનનું ઉદ્ઘાટન કર્યું . પ્રધાનમંત્રીએ ભગવાન બુદ્ધ સાથે સંબંધિત પ્રદર્શનના વિવિધ વિભાગોની મુલાકાત લઈને આ પ્રદર્શનની સૂચિનું પણ અનાવરણ કર્યું.

આ પ્રસંગે સંબોધન કરતાં પ્રધાનમંત્રીએ કહ્યું કે , લાંબા સમય સુધી રાહ જોયા પછી, દેશનો વારસો પાછો ફર્યો છે . શ્રી મોદીએ કહ્યું કે , આજથી, દેશના લોકો ભગવાન બુદ્ધના આ પવિત્ર અવશેષોના પવિત્ર દર્શન કરી શકશે અને તેમના દિવ્ય આશીર્વાદ મેળવી શકશે.

(બાઈટ-પ્રધાનમંત્રી)

પ્રસ્તુત છે આ આંતરરાષ્ટ્રીય પ્રદર્શન અંગેનો એક અહેવાલ

(બાઈટ – કૌશિક, ભગવાન બુદ્ધ)

સતત સરકારી પ્રયાસો , સંસ્થાઓ સાથેના સહયોગ અને જાહેર-ખાનગી ભાગીદારીના પરિણામે આ અવશેષો તાજેતરમાં સ્વદેશ પરત લવાયા છે.

.....

ASHWINI-VAISHNAW--BULLET-TRAIN

રેલ્વે મંત્રી અશ્વિની વૈષ્ણવે કહ્યું કે, બુલેટ ટ્રેન પ્રોજેક્ટ રોજગારીની નોંધપાત્ર તકો ઉભી કરશે.

તેમણે જણાવ્યું કે, આ પ્રોજેક્ટ પૂર્ણ થયા પછી મુંબઈ અને અમદાવાદ વચ્ચેનો મુસાફરીનો સમય ઘટીને માત્ર એક કલાક અને 58 મિનિટ થઈ જશે.

ગઈકાલે પાલઘર જિલ્લામાં 1.5 કિલોમીટર લાંબી ટનલનું બાંધકામ સફળતાપૂર્વક પૂર્ણ કર્યા બાદ આ મુજબ જણાવ્યું હતું. આ ટનલ બુલેટ ટ્રેનના વિરાર અને બોઈસર સ્ટેશનો વચ્ચે સ્થિત છે. આ ટનલનું નિર્માણ અત્યાધુનિક ડ્રિલ અને બ્લાસ્ટ પદ્ધતિનો ઉપયોગ કરીને 18 મહિનામાં પૂર્ણ કરવામાં આવ્યું છે.

શ્રી વૈષ્ણવે જણાવ્યું કે , આ પ્રોજેક્ટ રોડ પરિવહનની તુલનામાં કાર્બન ડાયોક્સાઇડ ઉત્સર્જનમાં આશરે 95 ટકા ઘટાડો કરશે.

.

MP--DRINKING-WATER

મધ્યપ્રદેશ સરકારે ઇન્દોરમાં પીવાના દૂષિત પાણીની ઘટના અંગે કડક વહીવટી કાર્યવાહી હાથ ધરી છે. મુખ્યમંત્રી ડૉ. મોહન યાદવે સ્પષ્ટ કર્યું કે, નાગરિકોના સ્વાસ્થ્ય સાથે કોઈ સમાધાન કરવામાં નહીં આવે.

સામાન્ય વહીવટ વિભાગ દ્વારા જારી કરાયેલા આદેશ મુજબ , ઇન્દોર મ્યુનિસિપલ કોર્પોરેશનમાં તેનાત એક અધિકારીને તાત્કાલિક અસરથી તેમના પદ પરથી દૂર કરવામાં આવ્યા છે, જ્યારે ત્રણ અધિકારીઓને અલગ અલગ નવા હોદ્દા પર નિયુક્ત કરવામાં આવ્યા છે.

મુખ્યમંત્રીએ રાજ્યભરમાં સ્વચ્છ અને સલામત પીવાના પાણીની સપ્લાય સુનિશ્ચિત કરવા માટે કડક દેખરેખ અને સુધારાત્મક પગલાં લેવાનો પણ નિર્દેશ આપ્યો છે.

.....

CHHATTISGARH-MAOIST

છત્તીસગઢના બસ્તર વિભાગમાં આજે સુરક્ષા દળો સાથેની બે અલગ અલગ અથડામણમાં ચૌદ માઓવાદીઓ માર્યા ગયા હોવાના અહેવાલ છે.

અમારા સંવાદદાતાએ આ અંગે વધુ વિગતો આપી હતી.

(વોઈસ કાસ્ટ – વિકલ્પ શુક્લ)

.....

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી YOUTUBE ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ NEWSONAIR.GOV.IN/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળ મ્યુઝિક)

.....

MEITY GROK-AI

ઈલેક્ટ્રોનિક્સ અને માહિતી ટેકનોલોજી મંત્રાલયે સોશિયલ મીડિયા પ્લેટફોર્મ X ને નોટિસ જારી કરીને Grok AI પરથી અશ્લીલ સામગ્રી દૂર કરવા જણાવ્યું છે.

સૂત્રોએ જણાવ્યું કે, સરકારે અશ્લીલ સામગ્રી બનાવવા અને શેર કરવા માટે Grok AIના દુરુપયોગ અંગે ચિંતા વ્યક્ત કરી છે.

પ્રસ્તુત છે આ અંગે એક અહેવાલ

(બાઈટ - કૌશિક)

.....

VP-PM RANI VELU NACHAIYAR

ઉપરાષ્ટ્રપતિ સી. પી. રાધાકૃષ્ણન અને પ્રધાનમંત્રી નરેન્દ્ર મોદીએ આજે ભારતના પ્રથમ મહિલા સ્વાતંત્ર્ય સેનાની રાણી વેલુ નાચિયારને તેમની જન્મજયંતિ પર શ્રદ્ધાંજલિ અર્પણ કરી.

સોશિયલ મીડિયા પોસ્ટમાં , શ્રી રાધાકૃષ્ણને કહ્યું કે વીરમંગાઈ રાણી વેલુ નાચિયાર ખાસ કરીને મહિલાઓને પ્રેરણા આપે છે , જે આજે રાષ્ટ્રને માર્ગદર્શન આપતી હિંમત, ગૌરવ અને દેશભક્તિની ભાવનાને મજબૂત બનાવે છે.

પ્રધાનમંત્રી નરેન્દ્ર મોદીએ કહ્યું કે રાણી વેલુ નાચિયારે વિદેશી જુલમ સામે ઉભા રહ્યા અને ભારતીયોના સ્વશાસનના અધિકાર પર ભાર મૂક્યો. તેમણે ઉમેર્યું કે, સુશાસન અને સાંસ્કૃતિક ગૌરવ પ્રત્યેની તેમની પ્રતિબદ્ધતા પ્રશંસનીય છે. શ્રી મોદીએ કહ્યું કે, રાણી વેલુ નાચિયારનું બલિદાન અને દૂરંદેશી નેતૃત્વ પેઢીઓને પ્રેરણા આપતું રહેશે.

.....

PM--SAVITRIBAI-PHULE

પ્રધાનમંત્રી નરેન્દ્ર મોદીએ આજે સાવિત્રીબાઈ ફૂલેને તેમની જન્મજયંતિ પર શ્રદ્ધાંજલિ અર્પણ કરી. સોશિયલ મીડિયા પોસ્ટમાં , શ્રી મોદીએ કહ્યું કે સાવિત્રીબાઈ ફૂલે સમાનતા, ન્યાય અને કરુણાના સિદ્ધાંતો પ્રત્યે પ્રતિબદ્ધ હતા. શ્રી મોદીએ નોંધ્યું કે, સાવિત્રીબાઈ ફૂલે માનતા હતા કે શિક્ષણ સામાજિક પરિવર્તન માટે સૌથી શક્તિશાળી સાધન છે.

.....

TN-FISHERMEN ARREST

શ્રીલંકાના નૌકાદળ દ્વારા નવ ભારતીય માછીમારોની ધરપકડ કરવામાં આવી છે. ગઈકાલે માછીમારો બે ફાઇબર બોટમાં કોડિયાક્કરાઈ નજીક દરિયામાં હતા. ત્યારે શ્રીલંકાના નૌકાદળે તેમને આંતરરાષ્ટ્રીય પાણીમાં પ્રવેશ કરવા બદલ ધરપકડ કરી હતી. તેમના દ્વારા બે ફાઇબર બોટ પણ જપ્ત કરવામાં આવી હતી.

.....

NCB-SAUDI-ARABIA

નાર્કોટિક્સ કંટ્રોલ બ્યુરો - NCBએ ભારતીય મુસાફરોને સાઉદી અરેબિયાની મુસાફરી કરતા પહેલા દવાઓ લઈ જવા માટે જરૂરી મંજૂરીઓ મેળવવાની સલાહ આપી છે.

NCBની યાદી અનુસાર, ભારત અથવા અન્ય દેશોમાં કાયદેસર રીતે ઉપલબ્ધ કેટલીક દવાઓ સાઉદી અરેબિયામાં પ્રતિબંધિત હોઈ શકે છે. નિર્ધારિત મર્યાદાથી વધુ દવાઓ લઈ જવા પર પણ નિયમનકારી કાર્યવાહી પણ થઈ શકે છે.

NCBએ પ્રવાસીઓને મુસાફરી કરતા પહેલા સાઉદી અધિકારીઓ દ્વારા જારી કરાયેલ પ્રતિબંધિત દવાઓની સત્તાવાર સૂચિનો સંપર્ક કરવાની સલાહ પણ આપી છે.

.

IRAN WARNING RESPONSE

ઈરાને અમેરિકાને ચેતવણી આપી છે કે, દેશના આંતરિક બાબતોમાં કોઈપણ પ્રકારની દખલ ખતરનાક સાબિત થશે.

રાષ્ટ્રપતિ ડોનાલ્ડ ટ્રમ્પે વિરોધીઓ સામે બળનો ઉપયોગ કરવામાં આવશે, તો તેઓ હસ્તક્ષેપ કરશે. તેવી ચીમકી આપ્યા બાદ આ ચેતવણી આપવામાં આવી છે.

વિદેશ મંત્રી અબ્બાસ અરાધચીએ ટ્રમ્પની ધમકીને બેજવાબદાર અને ખતરનાક ગણાવી હતી. તેમણે કહ્યું કે, ઈરાનની સેના તેના સાર્વભૌમત્વના ઉલ્લંઘનનો જવાબ આપવા માટે તૈયાર છે.

.....

GAZA ASSISTANCE

ગાઝામાં દસ લાખથી વધુ લોકોને તાત્કાલિક આશ્રય સહાયની જરૂર છે . સંયુક્ત રાષ્ટ્રના સેક્રેટરી-જનરલના પ્રવક્તાએ જણાવ્યું હતું કે ગાઝામાં સૌથી વધુ અસરગ્રસ્ત પરિવારોને માનવતાવાદી સહાય આપવામાં આવી રહી છે . અહીં કાતિલ ઠંડી અને વરસાદ, પવન અને દરિયાઈ મોજાથી નુકસાન પામેલા કામચલાઉ તંબુઓમાં રહેવા માટે લોકો મજબૂર બન્યા છે . દરમિયાન પાણી અને સ્વચ્છતાના ક્ષેત્રમાં કામ કરતા લોકો પડકારોનો સામનો કરી રહ્યા છે.

CRICKET – UNDER-19

પુરુષોની અંડર-૧૯માં ક્રિકેટ મેચમાં દક્ષિણ આફ્રિકાએ ટોસ જીતીને ભારતને બેટીંગ આપી છે. ત્રણ એકદિવસીય મેચ શ્રેણીની પહેલી મેચ બેનોનીના વિલોમૂર પાર્ક ખાતે રમશે. આ શ્રેણી ૧૫ જાન્યુઆરીથી શરૂ થઈ રહેલા ICC અંડર-૧૯ વર્લ્ડ કપ પહેલા બંને ટીમો માટે તૈયારીની ઉત્તમ તક છે.

આયુષ મ્હાત્રે કાંડાની ઈજાને કારણે આજે રમશે નહીં , તેથી વૈભવ સૂર્યવંશી ભારતનું નેતૃત્વ કરશે. દક્ષિણ આફ્રિકાની ટીમનું નેતૃત્વ મોહમ્મદ બુલબુલિયા કરશે.

.....